

# IL HABIB

Johroġ cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil-kuddiem, Ta Barra, jisūielhom xelin actar fis-sena u jaħtieġ ihallsu għall'inkas bis-sitt xhur fuk.—Min ma javżax xahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma targa tirtadd l'ura.

Imżeūiak b'cull xorta ta daūl, ta tagħlim, ta aħbarijet u ta mogħdija taż-żmien: imma dejjem nisrani u *habib tal-kalb*.

Proprietarju: il *Cumitat tal Għakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Anġ. Galea (str. Brittanica, numru 53).

Stamperija: *G. Muscat* (strada sant'Orsla, numru 213).

L'EUĒEL SENA.

IT-TLIETA, il 10 TA DICEMBRU, 1912.

NRU. 44.

*Inbiertu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċċi taħhom, għax nistenneh minnu gid cbir.*

*Mil Belt, fid-19 ta Jannar, 1912.*

† P. ARCISKOF U ISKOF.

## Il Concors.

Il Professur Dun Carm Psaila u is-Sur Albertu Cesareo, ūara tliet siegħat xogħol, f'zeūġ lakgħat li għamlu mad-Direttur tal *Habib*, magħlukin fl-Uffizzju tal Palazz *Caraffa*, għażlu għall *Premju* il Poeżija bil kaddis ta *Ginu*. Imbagħd, chitbu ir-Rapport taħhom b'rekka cbira—Rapport, li, bħalma ūegħdna, jigi stampat fil *Habib*, flimkien mal Poeżija, fil gimgha tal Milied—u, dejjem taħt għajnejn id-Direttur, harku l'ittri bl'ismijet magħlukin tal chittieba l'oħra collha, chif ucoll il Poeżija taħhom, bl'inforor b'collox; u, fl'aħħar, fetħu l'ittra bil kaddis ta *Ginu*, li insabet bl'isem tas-Sur G. MIFSUD-BONNICI. Nifirhulu bil kalb. Il bkija għall gimgha tal Milied.

## TINSEŪX.....

*nhar is-sibt li gejj, f'erbgha ta ūara nofs in-nhar, tiftaħ il*

### Fiera cbira

li sejjra issir fil Palazz *Caraffa*—u tibka miftuħa sa fil għaxija nett.

Imbagħd,

### nhar il hadd

targa tibda *mit-tmienja ta fil-ghodu sa nofs in-nhar*—u mis-sagħtejn u nofs SAS-SEBĠHA ta fil għaxija.

Minn collox icun hemm: CINE-MATOGRAFU, TEATRIN, CANT, DAKK, TITLIH TAX-XORTI, LOTTERIJI, BOTTEGHIN, DOLCERIJA, BOSTA PASSATEMPI U

### Bejh bir-rhis

ta hūejjeg u ta oggetti mill'actar imzeūūkin, li diġà kieghdin jaslu bil mijet u bl'eluf.

Icun hemm ucoll il Banda tal *Furjana* u *Orchestra Mandolinistica*.

Dan collu biex il klieħ imur *sal inkas habba* għall Caxxa tal Għakda għall Għajjuna ta Xulxin Bejn il Haddiema u in-nies tas-snaġġa—jigifieri biex il Haddiem

icollu il għajjuna mita *jimrad*, jeū *icorri fuk ix-xogħol*, jeū *isib ruħu kieghed* contra il volontà tiegħu, chif ucoll biex uliedu icunu mghallmin li Scola u jec jigi niekes *icunu mghejjuna huma u martu maħhom*.

Haġa mkaddsa! Xirca għażiża, minn daūc li fil bliet il cbar tad-dinja il Haddiema sejjrin il-kuddiem bihom, għad li haūn, disgrazzjament, għādna ma fhimnihomx biż-żzejjed!

Bosta persuni mill'aħjar—irgiel u u nisa—jieħdu sehem f'din il

### Fiera cbira,

u jaħdmu bil cant, bid-dakk, bir-recitar, b'cull xorta ta xogħol—*sahansitra billi jagħmluha ta BGHEJJEHA TAL OGGETTI*—biex ighinu il Haddiema.

U biex il fkir jista jieħu sehem ucoll f'din il

### Festa tal Għajjuna u tal Carità,

collox icun *bir-rhis*.

### CULL-HADD JISTA JIDHOL B'XEJN.

Min ma jakbeżx kabza sal *Palazz Caraffa*, (strada Forni, 94)?....

Tinseūx: *nhar is-sibt li gejj*, mil-erbgha il-kuddiem; u *nhar il hadd*, mit-8 sa nofs in-nhar u mis-sagħtejn u nofs sas-sebgha ta fil għaxija.

### Cunferenza fuk il Ligi Criminal.

Ūegħdna li għandna ngibu haūn din in-nitfa ta *Cunferenza* bil Malti, magħmula mid-Direttur tal *Habib* lill'imsieħbin tal *Unjoni Cattolica*, fis-17 ta novembru li għadda; u, biex ma 'ndejjkux il karrejja tagħna biha, sejjrin ingibuha f'darbtejn. M'hemmx bżonn narġghu ngħidu li aħna għamilniha għax connamdati u li ma hriġna b'ebda gherf, imma bi ftit tal pratca għal min ma jaf xejn, għax dan collu jinsab mictub fiha stess. Ngħidu biss—biex niscu-zaū-ruħna—li ma conniex ingibuha haūn, chiecu ma talbuhix daūc li semgħuha l'eū-ūel darba, imkanklin mil Monsinjur Dun Paūl Galea. Il *Cunferenza*, bħalma jafu daūc collha li semgħuha, chienet mictuba

minn kabel; u chif krajniha lilhom, hecc sejjrin ingibuha chelma f'chelma:—

Nghidilcom is-seūūa, aħūa tiegħi: xtakt li illum jitchellem magħcom xi hadd ieħor minn f'lochi: xi hadd li jista jaticom daūl actar minni, għax seūūa fil *Cumitat* tagħna u seūūa fost l'imsieħbin tal *Unjoni Cattolica* għandna bosta li jistghu jiffulcom għajnejcom u ipaxxulcom klubcom bit-tagħlim taħhom, bħalma rajtu fil *Cunferenzi* li għaddeū u bħalma għad taraū, bil għajjuna t'Alla, fil *Cunferenzi* li għad isirulcom.

U dan m'inhieħ kieghed nghidilcom biex taparsi naghmilha ta urli—u inkas biex in-beħħielcom b'għālja, għax intom tafu li jen bin il Poplu bħalcom, u dan katt ma staħt ngħidu, anzi niftaħar biħ—u għal hecc in-hobb naħdem għall Poplu u naghmilha miegħu: imma għax kieghed inhoss tas-seū f'kalbi li sata ingħazel biex jagħmel din il *Cunferenza* xi hadd akūa minni.

Iżda aħna, f'dan il *Cumitat* tal *Unjoni Cattolica*, kisuna bħall *Missjunari*: il *Cap* tagħna, bħall *Cap* tal *Missjoni*, ikassam ix-xogħol u aħna inbaxxu rasna. Hu jati il priedchi u aħna niġu naghmluhom. Ma dan collu, mita ngħidu li nixbħu lill *Missjunari* ma ncunux kieghdin ngħidu xi hmerija. Aħna ucoll *Missjunari*: u il *Missjoni* tagħna hi li induru bil haddiema u bin-nies tas-snaġġa, li nithalltu maħhom u naħdmu għalihom, biex niġbruhom ma dūarna f'din il *Għakda Mkaddsa* u natuhom id-daūl tal moħħ u it-tieba tal kalb, flimkien ma cull għajjuna biex ighixu aħjar, biex icollhom mogħdijet taż-żmien xierka, biex itellghu tajjeb l'uliedhom, biex fil mard u fil bżonn ma isibux ruħhom b'idhom f'idhom.

U f'*Missjoni* bħal din chien ūisk mexxej li magħna is-Seculari jingħakdu *Sacerdoti* mill'aħjar u mill'akūa, għax fejn hemm ir-ġulija, hemm ir-Religjon—jeū, biex ngħid aħjar, fejn m'hemmx *Religjon*, m'hemmx ir-ġulija!

Mela, jigifieri, la darba il *Cap* tagħna illum ried jibgħat lili nitchellem magħcom, jena gejt: u intom icollcom tieħdu pacenzja bija.

Imma nitlobcom temmnuni li jen icconfon-dejt bis-sōd fuk hiex nibda naghmel din il *Cunferenza*.

Għedt f'kalbi: Jeū *l'istorja ta Malta* jeū x'intietef tal *Ligi* iridu jeħlu ma rasi: jec nitchellem fuk haġ'oħra, tcun presunzjoni għalija. Imma, jec nħroġ b'li *Storja ta Malta*, nispiċċa biex nirraconta daūc il grajja li jen diġà ctibt fir-*rumanzetti-storici* tiegħi u li intom tafuhom daksi. Mela... mela il *Ligi*... nghidilcom xi haġa zghira fuk il *Ligi*—mhux fuk il *Ligi* bħala *xienza*, għax dic tkila għalcom u tkila għalija,

imma xi haġa tal pratca biex tcunu tafu fuk-fuk xi ftit minn dac li tistgħu tigu fih cull mument. ....

Hemm il ligi *civili*, il ligi *commerciali* u il ligi *criminali*. Fuk l'eüel tnejn ma nitchellmu xejn, ghax inchella niġbdu fit-tul üisk. Nitchellmu fuk il *Criminal* biss, ghax hu l'actar ta min iħares ruħu minnu.

Fil *Criminal* hemm id-*delitti* u hemm il *contravvenzjonijet*: jigifieri il *ħitijet cbar*, magħmulin bil volontà ħażina ta min irid jaka fihom, bħalma huma il *ktil*, *is-serk*, il *ferimenti*, il *kerk*, il *firmi foloz*, il *ħüejjeg mokżieža* u bosta oħrajn bħal daün, li jitħallsu bil ħabs; u il *ħitijet ħfief*, li tista taka fihom bla ħsieb xejn, bħalma huma li thalli ziemel üaħdu fit-triek, li ma tmurx tictieb it-tüelid ta tarbija, li ma tagħlax il hanut fil ħin, li tinsa sellum barra mal lejl u ħüejjeg irkak bħal daün, li jithallsu l'eüel darba actarx bi tüiddiba u b'canfra u imbagħd bil ħlas ta ftit flus—tmintax irbighei, ħames xelini, nofs lira, scond il miżien tal Magistrat.

Jen jidhirli li actar ghandi nitchellem magħcom fuk il *Contravvenzjonijet*, li fihom jista jaka cull-hadd, ghax intom, Imsieħbin tal *Unjoni Cattolica*, m'inthomx irgiel tad-*Delitti*.—Tas-seü li siegħa ħażina tista tigi fuk il galantom ucoll: u biex tnejn min-nies jaslu f'*delitt tad-dem*, irrid ngħid f'*feriment*, biż-zejjed jibdeü imieru lil xulxin fuk ħaġa ta xejn, per esempju fuk il mishuta partiti, u imbagħd jishnu: imma tcun disgrazzja cbira biex dan, Alla ħares katt!, jigri lil-com, ħafna irgiel tal għakal. Inchellimcom, mela, fuk il *Contravvenzjonijet*, li kieghdin jinbtu u joctru cull mument: u ma 'rrix ninsa ngħidilcom li, chif għamli il Ligi issa, mita üieħed jeħel actar minn darba fuk li stess *Contravvenzjoni* geüta tliet xhur, jigifieri jarġgħu iresskuħ għaliha jeü għal üaħda tixbaħħa, il Magistrat jista üaħħlu il ħabs. Għal hecc xejn la tistagħgħbu mita, per esempju, tisingħu li stess Magistrat, f'li stess seduta, üaħħal üieħed fuk il *logħob tarrest* ħames xelini u iehor fuk li chien ibieħ il ħaxix ma düar is-suk ħmistax il ġurnata detenzjoni. Jidhrilcom li dac m'hux ħakk tajjed: imma, scond il Ligi tagħna, hu!

Hemm, imbagħd, il *Contravvenzjonijet* li għalihom għandha timxi il Pulizija minn jeddha; u hemm oħrajn li hi ma tistax toħroġ it-taħrica jecce min icun muġuħ ma jagħmilx rapport. Per esempju, jecce inti tiffa ftit ilma barra (għalavolja nadif u ċar daks il cristall), jecce inti tghajjat biex tbieħ il ħalib jeü xi ħaġ'oħra, jecce inti takla ħaxixa ħażina minn fuk sur, il Pulizija tharrhec minn rajha: imma jecce üieħed iferic, basta mhux gravi u bl'armi, ngħidu aħna b'dakka ta ponn jeü ta gebla, l'eüel nett biex toħroġ it-taħrica hemm bżonn ir-rapport tiegħec (u il Pulizija inkas hi obligata tagħmilhelec dejjem) u imbagħd il Magistrat, trid jeü ma tridx il Pulizija, jecce inti traġġa l'ura ir-Rapport chif tcun tixhed kuddiemu, üakkat il caüza minnuħ u jibgħat l'imħarrec il-barra.

L'actar tar-rekka għalcom hu li tcunu tafu xi ħaġa fuk l'*ingjurja*: jeü, biex nifteħmu aħjar, fuk l'*insolenzi* u il *malafami*. U sejjer niekaf nitchellem fuk daün, ghax, biex ngħidilcom is-seüta, l'actar li għażilt dan l'argument imħabba fihom.

Cull xorta ta tghajjir, *insolenzi* u *malafami*, seüta magħmulin bil fomm u seüta bil mictub, seüta bil cliem u seüta bis-sinjali, seüta fil üieħ u seüta minn üara, il Ligi tghidilhom *ingjurji*: u fuk daün isiru qüasi il caüzi privati collha, jigifieri daüc il caüzi fejn in-nies iħarrcu il xulxin bi flushom u il Pulizija ma tindaħal xejn ħlief biex toħroġ

iċ-citazzjonijet u tieħu fihom tant il üaħda. Il Ligi tghidilhom collha *ingjurji*: imma il Poplu jagħmel seüta li dakka isejjħilhom *insolenzi* u dakka *malafami*, ghax il Ligi per l'appuntu tagħmel differenza cbira bejn *ingjurja vaga* u *ingjurja specifica*: u daün huma seüta-seü l'*insolenzi* u il *malafami*.

Għall'*ingjurji vaghi*—jigifieri *insolenzi*—hemm il piena tal *Contravvenzjonijet*, tüid-diba jeü ħlas ta flus (minn tmintax irbighei sa ħames liri) u cull tant fil bghid xi ġranet detenzjoni: imma għall'*ingjurji specifici*—jigifieri *malafami*—hemm il piena tad-*Delitti*, ħabs (prigiunija), jeü multa (minn ħames liri sa ghoxrin), jeü it-tnejn flimchien, prigiunija u multa, mita il malafama tcun ħoxna üisk.

Tarġa, l'*ingjurja vaga*—l'insolenza—tmut fi tliet xhur, jigifieri mita iġħaddu tliet xhur minn dac in-nhar li tcun saret, ma tistax tharrec iżjed għaliha; anzi, sa ftit snin ilu, chienet tmut f'xaxar: imma l'*ingjurja specifica*—il malafama—hemm sentejn zmien biex tharrec għaliha. Dan, barra mil kabža cbira li hemm fil piena, chif għedna issa, juri ucoll il Ligi chemm tkisha actar kalila.

Hemm fost l'*ingjurji vaghi*—jigifieri fost is-sempliċi *insolenzi*—üaħda li tmut f'sena: dic li tcun magħmula bil mictub: imma m'hix mexxejja, ghax, fost il caüzi tal *ingjurji* li jidhru fil Krati, ma tigix darba fil mija. Il biċċa il cbira tal caüzi tal *ingjurji* isiru fuk tghajjir jeü sefsif fil üidnejn: u mita issir x'*ingjurja* bil mictub, actarx tcun b'*ittra anonima*—l'acbar viltà li jista jagħmel il bniedem, ghax jitfa il gebla u jahbi idu!

(*Jissocca*)

#### FL-GHAMIL TAN-NATURA MA GHANDUX X-JAKSAM IL CAS.

(*Jissocca man-numru 43*)

Ix-xerrieħa (1) għidulna illi l-fuied u l-pancris (2) per mezz ta' xi umur irattbu l-ichel chemm jinħtieġ, u miż-zeuġ canali tagħhom jgħaddi dan l'ichel hecc imrattab u quasi maħ-lul, li fil bidu tal-canal ta' l-imsaren hu quasi ħmira bil-bosta minħieġa biex issir dic is-sustanza li għandha l-virtù li tghajjex, għaliex din is-sustanza quasi maħlula per mezz ta' l-għafsa tal-għeruk u ta' li stess siltiet ta' l-imsaren tidħol minn geüta dahliet bil-bosta dojjok f-cotra cbira ta' canali li fil-leun għandhom mil-ħalib, li mħabba din is-sustanza jgħaddu minn bejn bosta għokdiet ċhejcnin kabel ma jbidduha fil-löc eulieni tagħhom fejn jingabar l-umur: u haun din is-sustanza li tghajjex tithallat ma' dan l-umur, titla' għall vina xellughija msejħa *succlavja* u tasal fl-aħħar imħalta bid-demmm per mezz tal-vina msejħa *cava* fil-ħofra l-lemenija tal-kalb. U dan ma hux biż-zejjed, għaliex fil-bocca tal canali li minnhom tghaddi s-sustanza li tghajjex jinsabu bosta rimedji contra t-tifur tal-fluidu u jtkassmu tant ingenji li biex ngħidu collox sgur li katt ma nispiċċau. Issa liema maħluk għandu l-üieħ li jtenni illi f-dan l-għamil tan-natura hu fin-nofs il-cas? Min jtenni dan, bir-ragiun collu jistħokklu li jintgħalak f-geüta manicomju biex jiddeüa bl-elleboru: u għalhecc, biex ma ntaulux, ma għandniex għal fejn nokogħdu nġarf u t-taħdit ta' l-ateisti jeü aħjar tal-materjalisti u positivisti li bih iridu għat-taparsi juru illi l-għamil tan-natura ma hux

(1) Huma dauc li għandhom is-sengħa li jaktgħu l-gisem ta' l-annimal biex jagħharfu s-sura, t-tkegħid etc. ta' cul parti tal-gisem tiegħu.

(2) Hu organu tal-gisem li jinsab fil-ħofra taz-zakk destinat biex jagħzel xi umur li, forsi biex jgħejn id-digestioni, jitbiddel fi-imsaren.

effett ħlief tal-cas: iżda sabiex icun sgur għal collox imuakka l-cas, inuegħedu li nuru għalli gej illi mil-kauua ta' li stess effetti tan-natura jidher li huma ma ħumiex gejjia minn cas, iżda minn cunsill.

E. F.

## Biedja.

DICEMBRU—Ix-xaxar tax-xila.

Dac li jidher u isir fil biedja.

Iraħħas—il bużbiez.

Isajjru—il lumi laring u il laring mandurin.

Jinżgħu—iċ-cirasa, il pestaċci, il cappär u il koton.

Xogħol tal bdieüa.

Fir-raba bagħli:

Tinzara—it-tomnija.

Jithaüüel—il basal u it-tin.

Jinkala—il bużbiez.

Fir-raba saküi u fil gonna:

Jinzargħu—il leüz u il bkajja.

Jithaüülu—il ħaüħ, il għambakar, id-dielja, it-toffieħ ta billudja u il fraüli.

Jitlakkmü—il berkuk, il għambakar, iċ-cipris fuk il prain u il langas fuk li sfargel.

Tinzabar—id-dielja.

Jingħalef—in-naħal.

Proverbji:

Chiecu l'art chienet tati dejjem, il bidüi katt ma ifalli;

Meta l'art tonkos, il bidüi dejn iħalli.

Marret is-sena, u il ġdida għodda mibdija;

Nizzu-ħajr l'Alla u lil collħadd cbira thennija.

CROMB TAŻ-ZEJT (*Ravvizzone*.)

Il Cromb taż-zejt hu razza ta Cromb, illi fiż-zerriegħa tiegħu jinsab iż-zejt. Din ix-xitla, mnissla għa fil parti tat-tramuntana tal Eüropa, issir tajjed fl'art tagħna: trid artijet ħfief u ftit xogħol. Tixrob bosta l'art, bħalma jagħmlu ix-xitli l'oħra collha taż-zerriegħa u fuk collox daüc li għandhom fihom iż-zejt; għalhecc din ix-xitla ma għandhiex tithaüüel f'li stess raba, ħlief üara sitt snin, jecce trid tieħu minnha üieħ tajjed. Tati sittax b'üieħed, jeü, biex niftieħmu aħjar, ma düar ħdax il tomna cull tomna raba. Iż-zerriegħa ta din ix-xitla tati zejt tlieta u tlietin fil mija, illi, mseüti dan iż-zejt b'li spirtu tal vitrijol, jixgħel f'li msiebaħ; u, scond l'osservazzjoni tal għaref Schubler, cull 44 katra minnu idumu jixgħelu siegħa shiħa. Iservi mhux biss ghax-xgħil dan iż-zejt, imma ucoll biex jintagħmel is-sapun isüed, biex jisseüteü il ġlud, u, iddistillat, joħroġ minnu dac li il ħimici isejjħulu *gas idrogenu carbonatu*, ħaġa li isservi għall mixilgħa tal lampi u hecc. Dac li jlbka, üara li tintahan diż-zerriegħa, servi għat-tismin tal bhejjem, li daün tant jagħmlu għaliha, u hecc jithallsu li spejjes tat-thin taħħa. Din li stess xitla, meta tcun għadha ħadra, hi ucoll tajjba għat-tmiħ tal annimali. Din ix-xitla giet maħduma fl'art tagħna u il üieħ li minnha ittieħed chien ta tnaħ il-tomna cull tomna raba, gabra li sebkiet il dic tal pajjizi oħra collha u ma chienetx sena tajjba għal-imchien. Ma nistgħux nifħmu il għala ma bakgħux il bdieüa tagħna jizirgħu din ix-xitla.

Iż-zriħ ta dan il Cromb jista isir f'set-sembru, jeü bil mixtliet jeü bil bejtiet; jecce jinżara bil mixtliet, jithaüüel imbagħd f'löc bħalma jithaüüel il Cromb l'iehor; jecce bil bejtiet tiegħu, icollu allura bżonn li icun irmondat; imbagħd jtnakka u jtbarragħ chif imissu. Għal Marzu joħroġ il fjur, u iż-zerriegħa li imbagħd jagħmel, tcun misjura għall'aħħar ta Mejju.

W.

Mil LUCERNA TAL HAJJA.—36. Ir-rabta tagħna mar-rieda t'Alla iggibilna il paci, tatiħ gost cbir u tkaddisna.

## Michelang Sapjan,

li miet hal Luka, daun il granet, ta 87 sena, chien ragel li jaghmel gieħ cbir lill Malta: u, li chien taljan, jeħ franciż, jeħ tedesc, jeħ ta cull gens ieħor li jaf iħobb u ikim chif jixirkilhom il Cbar tieghu, chiecu intleħ b'ahbar ta meħtu il gazetti tal Eħropa chif iddur: imma haun xejn: dauc li jahlu nofs colonna f' *Necrologija* ta Messaggier, jeħ ta Suldat li jispara ghar-rasu, jeħ ta Tarbija tal-halib li tcun bint xi habib taħhom, bil-chemm tniffu fuk il meħt ta MICHELANG SAPJAN, MECCANICU CBIR, li, fost tant mħgni oħra, ħolok il *Velocipied* xi erbghin sena kabel ma ħolmu biħ barra minn Malta. Conna ghadna tfal, mita smajnieħ b'ħidnejna ighid lil ĩeħed kassis jigi minn'na, li chien ħabib tieghu: Maħ-ħmien, b'rota cbira u oħra žghira taħtec, tcun tista tmur il Belt u tigi f'nofs siegha u fit-triek tghaddi bid-daħc il carozzi l'actar gerrejja!

MICHELANG SAPJAN chien imsemmi haun Malta bhala Arlogħar: u mhux biss il bičca il cbira tal Cnejjes ghandhom l'Arlogħ taħhom maħdum minnu, iżda il Gvern ucoll chien jisserva biħ f'cull gaziba li tig-rilu fl'Arlogħi tieghu u it-Tarżna nehħeħ l'Arlogħ li chien hemm biex jaghmlu ĩeħed ghandu.

L'Arlogħi ta li Mghallem Sapjan ighagħ-buc fuk collox bil heħħa taħhom: b'erba' roti seħ-seħ u b'zeħğ maħħri jeħ tlieta, jahdmu bl'actar rekka cbira, u idokku is-sieghat u il qħarti bi mrieta ta cull daks, u juru mhux biss is-sieghat, il qħarti u il minuti, imma ucoll il granet tax-xahar u tal gimgha, b'mit loħob ieħor, bhalma huma, canuni jisparaħ fit-tali ħin, xama jinxteghel taħdu u sveljarini oħra tal-ghageb. L'Arlogħi tieghu b'erba' fačcati issemmeħ barra minn Malta u baghtu jordnaħlu minnhom għall'akħa bliet: fil fačcata (jigifieri fil qħadrant) li turi il granet tax-xahar, il lancja takbeħ ĩeħidha mita ix-xahar ma fiħx 31 gurnata! Hħejjeg li ma jittħemmnux!...

Chiecu, mħbagħd, nakbdu nsemmu cull-ma ivvinta fl'Arlogħi tal but u f'mħgni oħra žghar u cbar, f'lħc nitfa ta artiecu għall *Habib* noħorġu mn'idejna ctieb shih: imma, b'dan collu, MASTRU CALANG katt ma mila rasu bid-duħħan, katt ma ried xejn mid-dinja u baka dejjem miġbur ir-Raħal tieghu, bla tomna u bla sortħ, bla medalji fuk sidru, bla thaxchin mal Cbarat, bla serdħ mat-torok, imsaħħar biss mis-sengħa tieghu u mixħut fukħa minn fil-ghodu sa fil-ghaxija, f'sicta ta kima għaliħa u imħaggeġ bil ħrara li dejjem jicxef hħejjeg godda, chif chiecu collħa, minn Galilei il-haun, il Cbar tas-seħ li chellħa id-dinja fil Meccanica.

Mhux il MEDALJA TAD-DEHEB li tħtu ix-*Xirca tal manifatturi, industrji u cummerci*, chien ħakku is-Sur Sapjan, imma il gieħ u it-tiffħir tal akħa *Xirchiet Meccanici* tal Eħropa u fuk collox ix-xhieda ta għozza mil Gvern Ingliz, li zeħjen bosta isdra għal ħiliet ĩisk ičchen minn tieghu u xi drabi għal frughat ta xejn: u, mingħajr xejn dubju, chiecu Michelang Sapjan chien ngħidu aħna franciż, miet tal-inkas *Cavalier tal Legjun tal Onur!*

Isingħu dan il fatt. Id-Dħanier Ferdinandu Inglott, K.C.M.G., ĩeħed mill'akħa Capijet li chiseb haun f'mit sena il Gvern Ingliz, ried jaghmel *Miħien* għad-Dħana ta rekka cbira, Miħien li, mghobbi b'kantar f'cull cheħħa, iħoss malajr zeħğ kamħiet li jixteħtu f'cheħħa minnhom: u talab il Conslu tad-deheb (chien is-Sur Naħdi) jagħmillu disinn tieghu. Id-disinn sħr u tressak kud-diem il Professur Napuljun Tagliaferro (li

ghadu ħajj u mimli bil ghomor), biex, bhala Surmast tal Meccanica fil Liceo, ighid x'jidħir-lu minnu. Imbagħd, imseħħi xi ftit minn dan il Professur, gie mirħi f'idejn id-Dħanier Inglott: u dan baghtu l'Inghilterra, għand SIR PENROSE JULIAN, biex hemm jinsab Meccanicu cbar li jagħraf jahdmu. Imma id-disinn gie l'ura, ghax mill'Inghilterra baghtu ighidu li *Miħien ta dic ir-rekka collħa, li jimmarca zeħğ kamħiet fuk kantarejn pħs, ma jistax icun li isir!* Haun il Professur Tagliaferro ftacar f'MASTRU CALANG ta ħal Luka: bis-sensja tad-Dħanier Inglott, taħ ix-xogħol: u, ĩara sitt xħur, ghax is-Sur Sapjan chellu bħonn jivvinta u ivvinta ucoll *il ghodda* biex jahdmu, il MIħIEN sar: u, f'lħc zeħğ kamħiet, gie jimmarca it-tokol ta kamħa taħda fuk kantarejn pħs: u baka cull-hadd ħalku miħtuħ bil ġenju cbar ta dac il bniedem; u SIR PENROSE JULIAN, li xi sentenje ĩara gie Malta bhala Cumissjunarju tar-Regina Vittorja, mita id-Dħanier Inglott, b'ghajnejħ ilekku bil ferħ ta kalbu, urieħ il MIħIEN, imħakkaf f'nofs id-daħla tad-Dħana, b'*Certificat* tal Professur Schinas (li imissu jitkieghed il Museħ) imdendel mieghu, ĩeħegb minn taħt il lsien: *Xi tridni ngħidlec! Dac li ma chellħieħ ħala nagħmlu l'Inghilterra, għamiltħħ Malta!*

Iva: MICHELANG SAPJAN chien Meccanicu cbar, li, f'art oħra, chien isir miljunarju u sidru ma chienx jasa actar id-decorazzjonijet tas-Slaten u tax-*Xirchiet Meccanici!*

Scola chien jaf hħejjeg žghar: u dan juri actar li tieghu chien Ġenju—Ġenju cbar li taħ Alla. Ma chienx tkandil ta cotba u ħtif ta għerf hadd-ieħor: imma daħl mogħti lilu.

Issa dan il bniedem cbar, umli fil ħajja u umli fil meħt, għalak ghajnejħ għal-dejjem: u il Maltin, li f'it iħobbu ighollu u ikimu lil min f'ħajtu icun għamel gieħ lil din il Għira, jinseħħ f'kasir ħmien, bhalma inseħħ ħafna Cbar oħra, li, f'pajjiħ actar tal-ħakk, chien icollhom li statħa taħhom imħakkfa f'nofs ta piazza: iżda, mita din il csuħa (li mħabba l'inglizati daret ma kalbna) toħroġ minn'na u narġġħu niħnu bin-nar tal imħabba ta Malta, il Cbar tagħna isirulhom li statħi u MICHELANG SAPJAN icun ĩeħed minnhom.

Mita?... Mita nistenħu minn dan ingħas tagħna?....

## Ma dħar il Għira.

Nitolbu lis-Sur Giuseppe Cassar, Assistent f'li *Scola tal Gvern* tar-Rabat (Għaħdex), li jispuħana, ghax, il gimgha l'oħra, mita ħabbarna is-Sunett tieghu li gibna illum, cunjomu f'lħc *Cassar* ħareġ *Attard*. Min jaf fejn chien moħħna dac il ħin u il pinna marret fl'isem ta chittieb ieħor!

—Kieghdin inħallu xi articuli bl'*ortografija* tal chittieba taħhom: bičca minnhom ghax hecc iriduhom huma u talbuna biex ma mmissuhom l'homx—u oħrajn ghax ma jakblu xejn mal *ortografija* tagħna u biex inseħħuhom icollna nictbuhom minn ġdid, ħaħa li ittellifna ħmien ĩisk.

—Nizħu-ħajr lis-Sur Vincenzu Chetcuti li ghogħbu jibghatilna id-*Devot ta Marija* jeħ *Il lampier fis-Santħuarju tal Carmelu*, RACCONT-STORICU meħud mil *Uard bla xħuc* tal Cappillan Amabbi Sisner: ctieb ta 74 fačcata, li jinbieħ *zeħğ soldi* (b'xejn!) għand *Għanni Muscat* ta Strada Mercanti (taħt il *Monti*). Chif jicteb u x'jicteb il Cappillan Sisner, m'hemmx bħonn ngħidu, ghax m'ħaunx min iħobb jakra bil Malti u ma jafux: ngħidu biss li id-*Devot ta Marija* stampat tajjeb ħafna u xtakna naraħħ imxerred f'idejn

cull-hadd. Nirricmandauħ b'kabna collħa lill Karrejja tagħna.

—Il gimgha id-dieħla, min jibka ħajj, ingibu kuddiem nett, chif jixraklu, artiecu tal Onurabbi Professur Napuljun Tagliaferro I.S.O., li, biex ngħidu is-seħħa, aħna u nakraħħ gibilna ghajnejna ĩara ĩidnejna. Jismu: *Il Lsien Malti u il Marocchin*; u nitolbucom takraħħ bil ġabra collħa.

—Il bkija tal *Cungress ta Londra*, li, b'ħegħa cbira, kieghed jictbilna ir-Reverendu Cappillan ta ħal Luka, icollna nħalluħa ucoll għall gimgha li geħja. Frattant, nizħu-ħajr lil dan is-Sacerdot ħaddiem u tad-dehen li chien ghogħbu jahsbilna għal *Necrologija* tal mibchi u imfaħħar Michelang Sapjan (Alla jatiħ il Genna); u jiddispjacina li ma stajnieħ nisserveħ biħa, ghax connu diġa ctibna fitul fuk dac il bniedem ta gieħ cbar għal din il Għira.

—Chelmtejn biex nistħemu seħħa ma BIN-IL-KERK.—Le: dac is-Sunett ma nar-muħx, ghax ghogħbna: imma x'isem ingibu taħtu? Nifħtu l'ittra l'oħra jeħ inħalluħ iffirmat bil *Pseħdonimu*?... Nixtieku ucoll li dan il habib ġdid ma jicteb bil *g* f'ħc il *k* u bil *k* f'lħc il *ca. che, chi, co, cu*, ghax, għad li, scond il Falzu u xi Chittieba oħra, ma għandux tort, jeħ ifixchel il Karrejja tagħna li m'ħumieħ imdorrijin jakraħħ hecc jeħ jati ħafna xogħol lħna biex inbidħlulu dauc l'ittri collħa. Chemm xtakna naraħħ ĩieč-mb'ħieč dan is-Sinjur! Frattant, nitolbuħ jakra ucoll l'ahbar li geħja ĩara din.

—Xi uħud, bi žball, baghtu daun il granet lill Monsinjur Dun Paħl Galea ittri u hħejjeg oħra li chiecu għall *Habib*. Naturalment, ĩasulħna li stess, ghax Monsinjur Galea neħħilhom lħna bla telf ta ħmien; u dauc li sata jagħraf minn barra li chiecu għalina, inkas fetahhom: imma chemm il darba ghedna s'issa li l'ittri tal *Amministrazione* għandhom jinbaghtu lis-Sur *Ang Galea*, strada Britannica, 53, u tad-*Direzzi*on lill *Procuratur Legali Muscat-Azzopardi*, strada Santa Lucia, 89?... Tas-seħ li jista jinbghat collox il *Palazz Caraffa*, strada Forni, 94, ghax hemm għandna l'Uffizziju it-tnejn: imma tal *Amministrazione* lill *Amministrazione* u tad-*Direzzi*on lid-*Direttur*, chif fissirna bosta drabi.—Monsinjur Galea hu it-Tesorier tal *Caxxa tat-Tifdħl*, li ma għandha x'taksam xejn mal *Habib*: u jinsab mghobbi bix-xogħol biz-zeħjed, biex ta cull taħda igħagħluħ jarfa salibna ucoll.

—Marru tant nies għall *Cunferenza* li għamel Monsinjur Gauchi, nħar is-sibt li għadda, fis-Sala il cbira tal Università, fuk il *Cungress Eħcaristicu*, li aħna, bil biljett b'collox, ghax indaħħarna ftit, ma stajnieħ niħħlu: mar tajjeb ĩisk: chellu applaħsi cbar: u jingħad li il *Cunferenza* tarġa issir. Inkas is-Seminaristi ma sħbu post.

—Ilbierah t'ura, mħabba il *Pontifical* tal festa tal *Ouncezzjoni*, il priedca tal Avvent f' San-Ġuann ma sareħ.

—Għogħbot ĩisk il Kuddiesa fuk il *Motu Propriju* li samma is-Sur Mast Ferdinandu Camilleri, nħar Santa Barbra, fil Cnisja taħħa (il-Belt, strada Rjali): u ma sataħ jonkos, ghax l'ahħa Camilleri u uliedhom għandhom demmħom magħgun mil *Ġenju tal Muħica*. Nifħrħulu.

—Irridu ndommu il ferħ tagħna ma ta bosta gazetti oħra, taljani u inglizi, lis-Sur Mast Carlu Borg, ta li Stitut tal Isla, li gie maħtur mil Ministru tal Għerra b'Eħzaminatur tal Fizzjali tal Art u tal Baħar li icunu iridu ighaddu ta *Interpreħi* (FISSIERA TAL ILSNA). Il Professur Borg, li chien ħa ucoll *Medalji tad-deheb* mir-Re tal Italja, ghax f'li Stitut tieghu ighallem tajjeb ĩisk it-tfal tas-sudditi taljani tal Cottuniera, issa chellu din

is-sodisfazzjon cbara mill'Inghilterra: u bil hakk collu, ghax mal hila u mal hegga ghandu il hleüa, il bzulija u il cunxienza.

—L'articoli tas-Sur Vassall u tas-Sur S.S. uaslulna tard ghal din il gimgha.

—Lill hbieb ta Ghaüdex, biex nuruhom li min chiteb dic ix-Xarada ma kalax il chelma *säl* minn żniedu:—*Dizjonario Maltese-italiano-inglese di Giovanni Battista Falzon—tomo primo* ((l'aħħar stampa, *Giovanni Muscat, 1882*) paġna 377: *SÄL, JSUL—ergersi, rizzarsi, levarsi in piedi, to get upon one's legs*; u igib seüa-seü dan l'esempju, donnu moħluk ghalina: *Il chelb jsul ghat-tin fil ghöli*. Jecc dan m'hux biz-żejjed:—*Vocabolario della lingua maltese di ANTONIO EMANUELE CARUANA, (1903)* paġna 440: *SÄL, JSUL—sollevarsi, elevarsi—«Il kelb jsul fuq saqajh tagħ uara.»*

—Ma xbjaniex nara u niflu il banchijet godda li saru ghat-tfal ta li, *Stitut ta Educażzjoni Cattolica* f'San-Gacbu tal Belt, ghax ix-xogħol taħhom milkut minn collox u magħmul bil cunxienza ma satax jirnexxi aħjar u isbaħ. Hadimhom li Mghallem Pietru Paül Bugeja, li jokghod il Birgu, strada Irlandese, numru tnejn; u nirriccmandaħ bil kalb collha li min irid għall Cnejjes xogħol tajjed u bir-rhis, fil äakt li nifirħu lir-Reverendu Canonicu Dun Carm Schembri, Direttur ta dac li Stitut, li għaraf jicseb opra hecc sabiħa u tal fejda.

—L'AMMINISTRATUR tal *Habib* iridna inħabbru lill'Imsieħbin tagħna—l'actar lil daüc ta barra mil Belt—li jistghu iħallu il flus tal *Abbonament* għand is-Sur G. Muscat (il-Belt, strada Mercanti, numru 48, taħt il *Monti*), fejn, imbagħd, isibu ir-Rcevuta taħhom, ghax il giri tal Esattur äarajhom igib li spejjes, mentri huma jafu tajjed li il *Habib*, bil prezz cħejchen li biħ hu mogħti lilhom, ma jistax iħalli klieħ: u, għad li m'hux kieghed isir b'negozju, inkas hu seüa li huma ma jagħmlux dmirhom collu biex l'*Unjoni Cattolica*, imüakkfa għall gid u għall għajnuna tal Haddiema u tal Fkar, ma icollhiex nefka f'dan actar milli hu xierak.

### Ma düar id-dinja.

*Inghilterra*—Fil caxex tal posta ta Londra giet mixhuta acqüaforti u hecc geü mekruda eluf u eluf ta ittri. Jaħsbu li dan giè magħmul mis-suffragisti. Li stess haġa grat fil bliet ta Bermingham, Nottingham, Newcastle u bñadijet oħra.

*Aüstrja*—Trieste, giet varata it-tielet Dreadnought, imsemmiha *Prinz Eugene*.

B'Degriet giet ipprojbita il haġa ta züiemel, u b'Degriet ieħor ir-rgiel collha minn ħamsin sena l'isfel geü imüissiħa li għandhom ighejnu l'esercitu jecc meħtiegin.

*Inghilterra*—Scozja u fin-Nord tal Inghilterra, kieghed jagħmel bard straordinarju; il barometru iħoss zero u tahtu ucoll: niżlet ucoll borra bil bosta.

B'regulament ġdid giè miżjud il ħlas tannies tal baħar.

*Italja u Tripli*—Enver Bey, il General tat-Toroc fi Tripli, ma iridx johroġ bit-truppi miç-Cirenajca għaldakstant il Gvern Taljan heddu li, jecc ma johroġx fis, jakbad l'armi contra tieghu, u għad-demmi li imħabba fiħ jixxerred hu jithallas billi iżomm il gzejjer li chien ħa, u li scond il cundizzjonijet tal paci chellu jargja jati f'idejn it-Toroc.

*Filippini*—Riefnu cbir scoppja fil gzejjer tal Filippini, l'acbar li hemm ġara: Tacloban qüasi collha mgharrka: għadhom ma jafux chemm mietu nies.

*Madagascar*—Riefnu ieħor cbir għamel ħsara bil bosta f'Nopi-Be—ħafna djar äakghu,

iż-żara giè mgharrak taht l'ilma u mietu ħafna nies.

*Turchija*—Is-Serbi mingħajr l'ebda resistenza ħadu Dibra u Durazzo, fl'Albanija.

Il Bulgari ħadu Didiagateh, imma kabel ma daħlu fiha, sar massacru cbir: actar minn 500 insara geü maktula.

Il Bulgari, il Montenegrini u is-Serbi ifirmau il condizzjonijet għall'Armistizju; iżda il Griegħi ma riedux iffirmaħ: għaldakstant hemm biža li il biçca titħaüad, ghax kálu li il condizzjonijet ma humiex tajjba.

Il condizzjonijet huma: Li l'Armistizju jibda li stess jum tal firma u icompli sa ma tigi mghakkda il paci;

Li jecc il paci ma tingħakdx, għandhom iġħaddu 48 siegħa kabel ma targa tibda il ġüerra;

Li it-truppi ta cull-ħadd jibkghu fejn chien fil äakt tal firma;

Li il fortizzi ta Adrjanopoli, Scutari u Ġannina, fiż-żmien tat-trattazzjoni tal paci, jistghu cull jum idahħlu l'ichel;

Li il portijet ibblucati jiggħu miftuħa;

Li it-trattazzjoni tal paci tibda Londra, fit-tittax tax-xahar.

L'aħħar cumbattimenti chien f'Adrjanopoli u Scutari, fejn it-Toroc tilfu ħafna nies. Izda il Griegħi għadhom icomplu il ġüerra: zeüġ canunieri taħhom ibbombardaü Vallona fl'Albanija u il bombi äakghu bejn il Consolati tal Italja u tal Aüstrja. L'Ambaxxaturi ta daüna in-nazzjonijet f'Atene għarrfu lill Gvern Grieg li katt ma icun permess lill Grecja li hi iżzomm Vallona.

Il Griegħi bdeü jibbombardaü Ġannina.

L. M. C. G.

## In-Nisel Bla Tebgha

TA'  
**MARIJA.**

SUNETT.

Cantate Domino canticum novum.  
PSALM XCVII. 1.

Bl-isbaħ curuna Lilec, o Marija,  
Rasec zejjinlec il cbir Piju d-Disa',  
Xhin b'vuci shiħa li katt ma tintisa,  
Mad-dinja xandrec «l'Int biss ħriġt bla ħtija».

Il Feddej tagħna, l'hu l-istess kdusija,  
B-Omm Tiegħu ħtarec fost chemm huma n-nisa;  
F'gufec ingħalak u b'gisimna jinchisa,  
U bniedem sar għal tant ħarxa tbatija.

Maħluka ruhec mill-Etern Cbir Alla,  
Safja fid-dinja dhalt tcanta vittorja  
Fuk is-Serpent, l'hemma ġo l-Eden halla

Zeüġ imsejcnin jitnieħdu l-hena u il glorja,  
Li tilfu chien chif geü minnu mkarrka,  
U b'collu n-nisel f'baħar t'hemm imgharrka.

GIUSEPPE CASSAR.

## Chitbulna:—

Fis-7 ta dicembru, 1912.

Sur Direttur tal *Habib*,

Mela, tas-seü li certi persuni ma jindenjaux ruħhom jakraü bil Malti, ghax, għall *Politica* taħhom, iridu iġħadduħ b'*Lingüa tal ccina?* Dac li annunzjat ilbieraħ il *Malta* fuk il Pellegrinaġġ Spanjol għall Ruma u għal ħaün, donnha għamlet xi scupertu cbara, il *Habib* giebu—u mhux hecc xott, imma bid-dettalji collha—ILU GIMGHATEJN!

Possibbli li il karrejja tal *Habib* icunu jafu GIMGHATEJN KABEL dac li taparsi iħabbru bħala haġa ġdida il gazetti il cbar tagħna?...

Għodni dejjem,  
DUN ANTON l'ieħor.

## «MARA SUPPERVA» U «VITTORIA, VITTORIA.»

Daün iż-zeüġ Cummidiji geu irrappresentati fit-Teatrini tal *Unione Cattolica* nħar il Hadd leüel ta Dicembru, fejn zammeü għal tliet sigħat kalb id-daħc il publicu numerus li chien jinsab presenti.

Rosina il mara supperva jeü aħjar nervusa chien is-Sur O. Cumbo u kala tant tajjed il parti tighu, illi min ma jafx chemm hu ta manieri tajba, zgur kal li inatural tighu għandu icun bil fors ħaj üisk.

Emilio zeüġ Rosina chien is-Sur L. Scicluna, u dan ucoll üera chemm jaf jincorla biex jiccorriegi in-natural ħazin ta martu.

Giorgio ħu Rosina chien is-Sur E. Camilleri, li üera disposizioni taiba għal palc, specialment meta icun ffit inkas nervus üara li jehu actar confidenza mal palc. Tajjed is-serv Damian u is-serva Maddalena (Allegretto u Cremona) fil fiacca li zammeü mil bidu sa l'aħħar ta veri xjuħ.

Fil «Vittoria» il parti ta Alessandro, id-Dilettant, għamilha is-Sur A. Argento u fiha üera illi hu jafha tasseü l'Arti tad-Dilettant drammaticu, moħħu mimli dejjem bil bcejjeç tal opri, accost li iħarbat iż-züjjeġ u jinsa il għarusa.

Gervasio, missier il għarusa, chien is-Sur G. Mercieca, u għal grazzja li għandu jimilita fil carattru, cont tghid li hu missier tasseü.

Sempronio, is-serv, chien is-Sur S. Cassar, u minn dan ma ngħidux ħlif li üettak il fama tighu fil parti ta brillant.

Virginia, it-tifla ta Gervasio u imüegħda lil Alessandro, chien is-Sur A. Borg, iżda il parti tighu ma chelliex impurtanti ħlif ix-xena meta kuddiem missiera trid teħles minn Alessandro biex tieħu il Giulio, li għamilha mill aħjar.

Francesca, is-serva ta Gervasio chien is-Sur O. Cumbo, u heles b'ghakal cbir il parti difficili li chellu jagħmel fl'istess ħin, cioè ta serva, ta għarusa ta Sempronio serv maħħa u ta confidenti ta Virginia bint is-Sinjur.

Tajjed is-Sur Camilleri fil parti ta Giulio, specialment meta ghakad iż-züjjeġ ma Virginia fl'aħħar att.

Xejn inkas tajjed is-Sur G. Dimech fil parti ta Tita is-serv ta Alessandro specialment meta irid jippersüadi lil Sempronio biex jithajjar jirrapresenta, halli ifittex jakla leüel applaüs.

Aħna natu lil cullħadd l'applaüs tagħna u applaüs veru, mhux bħal dac li tat Francesca lil Sempronio b'dakka ta ħarta chif tmis fuk üičcu.

VERAX.

## MOGHDIJA TAŻ-ŻMIEN.

### X'jen ?...

Jen narfa il min jagħrfani  
u naktghu dlonc mill'art:  
mieghu chemm trid insiefer  
fis-šhana jeü fil bard:  
izda malli jtlakni  
üaħdi ma nagħmel xejn.

Għalija 'n-nisa jagħmlu  
u jonfku 'l belli flejjes:  
züieġhom ifittxu lili  
biex jiccuntjaü li spejjes:  
għorrief u għonja 'nserrah,  
fl'idejn; taht il haddejn.

G. L.

L'aħħar TAHBIT IL MOHH chien:  
«Zeügi imdaüar bis-slaleb, tnejn fuk tnejn.»  
Ma Giebux ħlif is-Sur Giuseppe Sciber-ras mil Belt.